

L-iżbalji f'din is-silta huma kkoreġuti bl-**aħmar**.

Morna xalata. **Issellfu** l-baġħal u l-karettun taz-ziju Ċensu, firxu mitraħ fuqu, u rkibna lkoll fil-frisk ta' filġhodu, biz-ziju Pawl fuq is-salib bir-riedni f'idu. Fil-benniena taħt il-karettun kien hemm il-barka t'Alla; **hobż**, **dulliegh**, bettieħ, ġbejniet, **inbid** u fenek ħaj.

Sakemm telgħet ix-xemx konna hdejn il-plieri tat-tigrija u qbadna **t**-triq tas-Siġġiewi, bil-ġlieġel **iċemplu** u r-roti jċaqċqu kull darba li nsibu stroff jew ħofra. Qbadna n-niżla bejn ħitan tas-sejjeħ u xewk niexef. Ġħajni marret **bija**. **Ħarrkuni** u **stenbaħt**. U hemm, mifruq quddiemna kien il-baħar ta' ikħal iġennek bil-ġmiel. F'nofsu sew, **'il** barra ħafna, il-blata ta' Filfla, qisha tinda **kbira** vjola. In-niżla saret wieqfa ħafna, u z-ziju **qabeż** **ghall**-art, rabat il-krikk, u beda miexi ma' ras il-baġħal, li ma jmurx jaqagħlu. Żarmajna l-baġħal u nżilna mġħobbijin minn **tarag** twil u dejjaq, bejn dġħajjes ta' **lwien** qawwija, u sajjieda bil-qliezet **imxammrin** **iduru** magħhom, joborxu, jiżbġħu jew ikebbu l-**konzijiet**. U isfel nett... il-presepju! Par għerien sewwasew bħal dawġ tal-kartapesta tal-presepju ta' Pawlinu. U quddiemhom il-baħar, lixx, aħdar **u** ikħal sabiħ, qisu **hġieġ**. Ma flaħtx nistenna u tlaqt nigri **'l** isfel, imma malajr **ghajtuli** lura, u z-zija ma **rhitlix** idi iżjed.

Xi fwieħa friska fl-ġħar! Sibna żewġ familji ohra, imma kien hemm wisa' **ghal** kulhadd. Frixna ħwejjigħna fuq ir-ramel niedi, u z-ziju beda jibni fuklar bil-ġebel f'rokna, u jiġbor biċċiet ta' **qasab**, laqx tal-ġħuda u friegħi niexfa. Bdejna **nbiddlu**. Lili **dewmuni** ħafna nibred ġħax wara dak il-bronkite bqajt **inbati** bl-**irjieh**. Sa fl-aħħar inżilna nġħumu. Wissewni biex ma niħharrixx minn hdejn blata fil-baxx, ġħax **'il** barra hemm ħofra kbira. Iz-**zija** baqgħet miegħi. Ġħandha libsa tal-ġħawm tax-xoqqa, minn dik li **jinsgu** t-tfal taz-zija Ġuża, bajda bir-rigi **roża**, **imberfla** bl-aħmar fl-ġħonq u fil-kmiem, u wiesgħa u twila sa taħt **irkupptejha**. Meta niżlet fl-ilma baqgħetilha minfuħa **qisha** bużzieqa kbira fuq daharha. Tgħum **bħal** fekruna, geddumha merfugħ **'il** fuq, idejha jaqdfu minn quddiem wiċċha, 'il barra u lura, u riglejha **jċafċfu** milwijn mill-irkoppa.

(Adattata minn *Fuq il-Ġħajn ta' San Bastjan* ta' Kilin (1993))

